

چالیس سوال

یکے از تصنیفات

علامہ نصیر الدین نصیر ہونزاری

خانہ حکمت، ادارہ عارف

۳۔ لے، نور ویلہ ۲۶۹۔ گارڈن ولیٹ

کراچی۔ پاکستان

بِسْمِ اللّٰہِ الرَّحْمٰنِ الرَّحِیْمِ

چالیس سوال

ISW

IS

ایک خوش نصیب اور ہوشمند سٹوڈنٹ نے کراچی میں سورخہ ۲۸ جون ۱۹۸۳ء کو مندرجہ ذیل تحریری سوالات بغرض تحلیل پیش کر دیئے، مجھے امید ہے کہ حضرات اہل علم ان کے اس ذوقِ دین شناسی اور اعلیٰ ذہانت کی قدر کوئی گے۔

سوال نمبر: حجراً سُوْد کیا ہے؟ یہ کہاں سے آیا، اور اس میں کیا حکمت ہے۔

جواب: حجراً سُوْد خدا کی دیوار میں ایک انتہائی مقدس پتھر ہے، جسے بطریقِ روحانیت حضرت جبراہیلؑ نے لایا ہے اور اس میں تاویلی حکمت یہ پہنан ہے کہ یہ گوہِ عقل کی مثال و علامت ہے جس پر جا کر روحانی حج کمل ہو جاتا ہے، کہا جاتا ہے کہ حجراً سُوْد دراصل بہشت میں حجراً یعنی دسید پتھر تھا، مگر اس دنیا میں آنے کے بعد یہ مقدس پتھر کا لا ہو گیا۔ اس بات کا اشارہ یوں ہے کہ حجراً سُوْد کا مہشول جو گوہِ عقل ہے، وہ سفید ہے، یاد ہے کہ عالم بالا یا بہشت سے کسی چیز کے اس دنیا میں آنے کا یہ مطلب ہرگز

نہیں کہ وہ وہاں سے مادی اور جسمانی حالت کے ساتھ آتی ہے، بلکہ حقیقت یہ ہے کہ ہر چیز عالم روحانیت (بہشت) میں بصورتِ لطیف روحانی ہمیشہ ہلکی شے کے لیے موجود ہے، اور اس کے اس مادی دنیا میں آنے یا ظہور کے معنی ہیں کہ اس کا یہاں ایک ثانوی اور جسمانی وجود بن جاتا ہے، پس گوہ عقل پا جگر ابین خانہ کعبہ کی تعمیر کے سلسلے میں یہاں اس طرح آیا کہ وہ تعمیر خانہ روحانیت کے درجہ اعلیٰ پر قائم ہی رہا، مگر یہاں بیت اللہ ظاہر میں ایک سنگ سیاہ سے اس کے دنیا میں آنے کی شبیہہ دی گئی۔

سوال نمبر ۲: ابراہیم تم نے خواب تچاکر دکھایا، ہم ایک بہت بڑا ذبیحہ (ذبیح عظیم) اس قربانی کا فدیہ قرار دیتے ہیں "جو بعد میں آئے گا" اس سے کیا مراد ہے؟

جواب: ان الفاظ میں ترجمہ قرآن (۱۰۸-۳۴) کے پیش نظر اصلاح کی ضرورت ہے، تاہم اس کے درست مفہوم کے مطابق جواب یوں ہے کہ انبیا و آلہ علیہم السلام پر جو روحانیت کے عظیم واقعات گزرتے ہیں وہ بیکثیتِ مجموعی ایک جیسے ہیں، کیونکہ تمام روحانی معجزات صراطِ مستقیم پر واقع ہیں اور سب کو اسی راہ پر چلانا ہے، مگر ان واقعات و معجزات کی مثالیں جو جدا ہیں، تاکہ اسی طرح لوگوں کو آزمایا جائے، پس حضرت اسٹائل کی جسمانی قربانی مثال بھی اور روحانی قربانی مشمول، آپ کی جسمانی قربانی خود بھی اور روحانی قربانی ہم رس و عظیم، لہذا جسمانی ذبح کا فدیہ روحانی ذبح سے دیا گیا، جس کوتاولیں کی زبان میں "عہد لینا" کہتے ہیں، چنانچہ آپ کے

بھائی حضرت اسحاقؑ سے بھی یہ عہد لے کر مرتبہ حجاب پر فائز کر دیا گیا، جس سے حضرت اسماعیلؑ کا روحانی فدیر اور بھی عظیم ہو گیا۔ عہد لینا ایک روحانی اور نورانی معجزاتی عمل ہے، جس کا مفصل ذکر کہیں اور نہ کن ہے، اگر کسی زمانے میں امام مستقر کے علاوہ امام مستودع بھی ہو تو اس صورت میں امام مستودع امام مستقر پر ستر و حجاب ہوا کرتا ہے (قرآن میں حجاب کے تصور کو دیکھو ۲۲)

سوال نمبر ۳: خداوند تعالیٰ کے سونام ہیں، جبکہ ننانوے ناموں کا علم ہے اور ایک نام معلوم نہیں، کیا وہی ایک نام "اسم اعظم" ہے یا تمام نام اسِ اعظم کا درجہ رکھتے ہیں؟ کیا اسِ اعظم کو پوشیدہ رکھنا ضروری ہے؟ اور کیوں؟

جواب: اللہ تعالیٰ کے ظاہری اور لفظی یا صوتی اسماء جتنے بھی ہیں۔ وہ سب ظاہر ہیں۔ ان میں سے کوئی ایک بھی پوشیدہ نہیں، تاکہ اگر یہ مان لیا جائے کہ اسِ اعظم ان ہی میں سے ہے تو یوں کہنا پڑے گا کہ ان تمام ظاہری اسماء میں یہ پہچان نہیں ہو سکتی ہے کہ اسِ اعظم کون سا ہے، یہ بات ظاہری اعتبار سے ہے، مگر اصل جواب سینئے: اسِ اعظم اپنے اپنے وقت میں انبیا و ائمماً علیهم السلام ہوا کرتے ہیں، چنانچہ زمانے کا امام خداۓ بزرگ دیر تر کا بزرگ ترین اسم ہوا کرتا ہے اور وہی مولیین کی خصوصی عبادت کی جائے اسماء الہی میں سے کسی اسم کو منتخب کرتا ہے، ہاں اسِ اعظم اور اس کے پیغمبروں کو پوشیدہ رکھنا ضروری ہے، کیونکہ اللہ کی سنت سے یہ ثبوت ملتا ہے کہ اسِ اعظم کو ضیغہ راز میں رکھنا چاہیے تاکہ اس کا تعلق خواص کے ساتھ

رہے، اور قرآن کا ارشاد یہ بھی ہے کہ جو لوگ خدا کے بزرگ ناموں کو نہیں سمجھتے ہیں، ان کو ان کے حال پر چھوڑ دیا جائے (ب۷)

سوال نمبر ۳ : اصحابِ کھف کے بارے میں بتائیں، نیز ان کی تاویل

کیا ہے؟

جواب : قصہ کے ظاہری پہلو کو قصۂ قرآن میں دیکھ لینا، ہم آپ کو صرف اس کے باطنی پہلو کے بارے میں کچھ بتائیں گے، کہ اصحابِ کھف کا مطلب اصحابِ روحانیت ہیں، کیونکہ روحانیت کی بہت سی مثالوں میں سے ایک مثال کھف (غار) کی سی ہے، یعنی جس طرح لوگ بوقتِ ضرورت کسی غار میں پناہ لیا کرتے ہیں، اسی طرح دشمنانِ دین کے ستائے ہوئے مومنین غارِ روحانیت میں جا کر خود کو محفوظ کر لیتے ہیں۔ آپ میرے ایک مقالہ کو جو اصحابِ کھف پر ہے پڑھیں۔

سوال نمبر ۴ : عقلِ مُکْلٰ اور نفسِ مُکْلٰ میں کیا فرق ہے؟ یہ امام کی ہدایت کے سلسلے میں کس طرح تائید کرتے ہیں؟

Knowledge for

جواب : ان دونوں عظیم فرشتوں میں جو کچھ فرق ہے، وہ عرش و کرسی، آدم و دخوا، قلم و لوح اور پیغمبر و امام کی طرح ہے اور یہ دونوں چونکہ روحانی ہیں، اس لیے روحانی طور پر مومنین کی بالواسطہ مدد کر دیا کرتے ہیں۔

سوال نمبر ۵ : زیتون کے مبارک درخت اور تیل کی کیا تاویل ہے؟

جواب : اس کی کئی تاویلیں ہیں، جن کا مقصد ایک ہی ہے، اور ان میں سے ایک زیادہ قابل فہم تاویل یہ کہ ہادی برحق کی پاک شخصیت زیتون کا باکر

درخت ہے، اور اس کی برکات سے وہ لاتعداد فامڈے مراد ہیں جو مونوں کے علاوہ دوسرے تمام انسان کو بھی حاصل ہوتے ہیں، اور تسلی سے ان کی روح قدسی مراد ہے، جس سے ان کی عالمگیر عقل کا شعلہ بن جاتا ہے، لطیف شخصیت کا یہ درخت شرقی بھی نہیں اور غربی بھی نہیں، یعنی اس کی نہ تو کوئی ابتداء ہے اور نہ تکمیل اپنے ہے، بلکہ یہ ہمیشہ ہمیشہ سے چلا آ رہا ہے۔

سوال نمبر ۷ : اللہ پاک کا فرمان ہے : تحقیق ہم نے تمہاری تخلیق کی پھر تمہاری صورت بنائی پھر ہم نے فرشتوں کو حکم دیا کہ آدم کے سجدہ کرو (۱۰۰) اس ترجمہ آیت کی کیا تشریح ہے ؟

جواب : اس کی تشریح یہ ہے کہ خداوند تعالیٰ نے عالم ذر میں سب سے پہلے تمام انسانوں کو جسمانی ذرّات میں پیدا کیا، پھر ان کی روحانی صورت بنائی گئی پھر اس کے بعد جمالی فرشتوں کو حکم دیا گیا کہ وہ آدم کے سجدہ کریں، اس تصور سے اسرار تخلیق کا ایک انقلابی دروازہ کھل جاتا ہے، آپ کتاب ”روح کیا ہے“ کو پڑھیں۔

سوال نمبر ۸ : تسبیحات وغیرہ کو طاق نمبر کی صورت میں کیوں پڑھتے ہیں ؟

جواب : کیونکہ خداوند تعالیٰ واحد و یکتا اور طاقت مخصوص ہے۔ وہ جُھنٹ نہیں۔

نوٹ : جوان صفات کو بغور پڑھتے ہے اس کو قرآن نہیں مدد ملے گی۔

سوال نمبر ۹ : آپ نے آنحضرت کی ایک حدیث کو پیش کرتے ہوئے فرمایا تھا کہ : اسلام کا آغاز ایک غریب واجبی شخص کی طرح ہوا اور پھر مستقبل میں بھی یہ اجنبی ہو جائے گا، اس کا کیا مطلب ہے؟ غریب واجبی کس معنی میں ہے؟

جواب : جب بھی اللہ تعالیٰ کا کوئی پیغمبر سچے دین کے ساتھ اس دنیا میں تشریف فرما ہوا، تو اہل انکار کی نظر میں نہ صرف رسول ہی بلکہ اس کا دین بھی غریب یعنی اجنبی رکا، کیونکہ جو لوگ ہادی برحق سے ہٹ کر ہیں، وہ سمجھتے ہیں کہ سچا دین وہی ہے جس پر وہ لوگ اڑے ہوئے ہیں حالانکہ خدا کا دین خلیفہ خدا کے ساتھ ہوا کرتا ہے، پس جاہلوں کی نظر میں اسلام کا اجنبی ہو جانا کسی ایک وقت کے لیے خاص نہیں، بلکہ یہ ہر زمانے کے لیے ہے۔ یعنی امام کو نہ پہچانا اسلام کو اجنبی قرار دینا ہے، کیونکہ حق امام کے ساتھ ہے۔

سوال نمبر ۱۰ : قرآن میں حضرت یوسف اور بی بی زینا کا جو قصہ مذکور ہے، اس کے پس منظر میں کیا تاویل پوشیدہ ہے؟ کیا بی بی زینا کا نام قرآن میں موجود نہیں ہے؟ کیوں؟

جواب : حضرت یوسف کے قصہ قرآن میں تاویلات کی ایک دُنیا پوشیدہ ہے، جس کی تفصیلات کی گنجائش ان صفحات سے باہر ہے، کیونکہ تاویل یوسف خود ہر قسم کی تاویلات کا عنوان ہیں، چنانچہ اس قصہ پر حکمت میں امام

نوٹ : تاویل ایک فورانی دولت ہے۔

مستقر اور امام مستودع کا ذکر ہے، جتنا شب و روز کا بیان ہے، نور امامت کی منقولی کا تذکرہ ہے، اور زیخاری مثال کا مثال یہ ہے کہ امام مستقر کا جو جت اعظم یوسف (امام مستودع) کا ماتحت ہو جانا چاہتا ہے، کیونکہ حضرت یوسف کو قانوناً تمام حدود دین سے آگے گزر کر امام مستقر سے دوسرے درجے پر پہنچ جانا ضروری ہے، وغیرہ۔ ہاں قرآن میں لفظ "زینا" موجود نہیں ہے۔

سوال نمبر ۱۱: ہمارے موجودہ امام شاہ کریم الحسینی جو کہ ۳۹ دین امام ہیں ان کی امامت کس لحاظ سے بہت بڑی اہمیت کی حامل ہے، جبکہ تمام ائمہ طاہرین کا درجہ یکسان ہوا کرتا ہے؟

جواب: مرتبہ امامت کے دو پہلو ہو اکرتے ہیں، باطنی پہلو سے تمام حضرات ائمہ کا مرتبہ عالی ایک جیسا ہے اور ظاہری پہلو سے وہ مختلف مراتب کے مالک ہوتے ہیں۔ اس کی وجہ وہ خدائی پر وکلام ہے جو شروع سے لے کر قیامت تک پورے دور پر پھیلا ہوا ہے، جس کے مطابق اماموں کو مختلف درجات پر کام کرنا پڑتا ہے، چنانچہ مولانا حاضر امام شاہ کریم الحسین صلوات اللہ علیہ نے کئی بڑی بڑی حیثیتوں میں کام کرنا ہے۔ ان حیثیتوں میں سے ایک تو یہ ہے کہ آپ $7 \times 7 = 39$ کے مقام پر ہیں۔ دوسری حیثیت یہ ہے کہ آپ ایٹھی دوڑ کے امام ہیں۔

سوال نمبر ۱۲: ہماروت و ماروت شروع میں دو فرشتے تھے، لیکن بعد میں دنیا کی چاہ کے سبب سے شیطان بن گئے، جواب تک شہر ہابل کے ایک کنویں میں قید ہیں، اور لوگ دہان سے کالا علم سیکھتے ہیں یہ کس طرح

سے ملکن ہو سکتا ہے؟ آپ اس پر روشنی ڈالیں۔

جواب : اس تاویلی سوال کا تعلق قرآن حکیم گی ۶۷ سے ہے، چنانچہ متعلقہ خلاصہ یہ ہے کہ مملکت سليمانی کا اشارہ امام زمانؑ کی روحانی سلطنت کی طرف ہے اور اسی روحانیت میں ”بابل“ اصحاب شمال کے امتحان کا ایک مقام ہے، جہاں دو فرشتے ہر وقت اپس میں متعلقہ شخص کی قلبی کیفیت پر بحث کرتے رہتے ہیں۔ جن کے نام قرآن اور شریعت میں مختلف اعتبارات سے مختلف ہیں۔ جیسے نیکر و منکر، حاروت و ماروت وغیرہ، ان میں سے ایک فرشتہ ہر لحظہ دل کے ادنیٰ خیالات پر بڑی سختی کے ساتھ تنقید کرتا رہتا ہے اور دوسرا فرشتہ بڑی مہربانی کے صاف ہے اس تنقید کی تردید کرتا رہتا ہے مگر یہ مقام اصحاب پیغمبین کا نہیں، اس لیے مومن کو نہ تو اس سے دنیا کا فائدہ اٹھانا چاہیے اور نہ ہی اس منزل میں بھہرنا چاہیے۔ روایت کا باقی حصہ قرآن سے باہر اور غیر منطقی ہے۔

سوال نمبر ۱۳: حضرت عیشؓ کے کان سے پیدا ہونے کا کیا مطلب ہے؟ کیا یہ صحیح ہے کہ وہ پیدائش کے فوراً بعد ظاہری زبان سے بولنے لگ گئے تھے؟

جواب : یاد رہے کہ خدا و رسولؐ اور امام زمانؑ کی اطاعت کرنے والے مومنین بوجبِ قرآن (۶۹) انبیاء، اساسان، ائمہ اور جوست وداعی جیسے حضرات کی روحانی رفاقت میں ہوا کرتے ہیں، اس کا یہ مطلب ہوا کہ ہر حقیقی مومن شروع سے لے کر انتہائی منزل مقصود تک رواہ

روحانیت کا بخوبی تجربہ کر سکتا ہے جس کی مختلف مثالیں قرآن مقدس میں مذکور ہیں، اب اسی آئیے بالا کی روشنی میں توجہ فرمائیں کہ بی بی مریمؑ کو اسم اعظم دیا گیا، جس میں بحیثیتِ نندا اور حقیقی اسمِ اعظم کے حضرت عیسیٰ ہی تھا، اسی معنی میں عیسیٰ ایک کلمہ کی صورت میں کان کی راہ سے مریمؑ میں داخل ہو گیا اور بہت کم عرصے میں اپنی ماں کے باطن میں بولنے لگا۔ جب کروہ نبوت کا نوزائیدہ بچہ تھا، اور قصۂ مریمؑ کا تمام تر تعلق باطنی اور روحانی پہلو سے ہے، چنانچہ جب کوئی خوش قسمت اسماعیلی مرید (مرد ہو یا عورت) اسمِ اعظم کے روحانی کورس میں پدر جڑ اعلیٰ کامیاب ہو جاتا ہے تو وہ اپنی انفرادی دنیا میں مثلاً بی بی مریمؑ بن کر عیسیٰ جیسے نور کو جنم دیتا ہے۔ اُس صورت میں نور پر یہ حق ہوتا ہے کہ وہ اپنی ماں کے ساتھ حسین سلوک میں کوئی کسر فرود گذاشت نہ کرے۔

سوال نمبر ۱۲ : کیا پیغمبر مجھی خدائی جلوے کی تاب نہیں لاسکتے، جیسے حضرت موسیٰ کی بابت کہا جاتا ہے کہ وہ جلوہ خدا کی تاب نہ لا کر بے ہوش ہو گئے تھے؟

جواب : خدائی جلوؤں کے بہت سے مراتب ہیں اور آپ کا سوال سب سے پڑے اور آخری جلوے سے متعلق ہے، جس کی ایک عام مثال سورج کے سرچشمے سے دی جاسکتی ہے کہ قرضِ خورشید کو برآہ راست دیتیں کر دیکھنے سے انکھیں ضائع ہو سکتی ہیں۔ چنانچہ خدا کا سب سے عالیشان دیدار صرف چند سیکنڈ کے لیے حاصل ہو جاتا ہے، جس میں حیرت کی کوئی حد نہیں

ہوتی اور یہی حیرت تاویل کی زبان میں بے ہوشی کہلاتی ہے، اپسے ظہور فور کامبارک مقام اور وسیله عظیم دیدار جتنے ابداع ہے، جو امرِ گن "کامر نزیر" ظاہر ہے۔ پھر جب اس ابداعی ظہور کی عرفانی اور عقلی توجیہ سمجھ میں آتی ہے، تو اس کو "ہوش میں آنا" کہتے ہیں۔

سوال نمبر ۱۵: "دجال" ایک کافر اور دشمنِ حس کی تیسرا انکھ ہو گی وہ لوگوں کو صراطِ مستقیم سے بھٹکا شے گا اور اس کا ظہور امام جہدی کے دور میں ہو گا، آپ اس پر روشتنی ڈالیں۔

جواب: اس سوال کے الفاظ اصلاح طلب ہیں، بہر حالی دجال کی تاویل کتاب وجہ دین میں مذکور ہے، آپ وجہ دین کا مطالعہ کریں۔

سوال نمبر ۱۶: روایت ہے کہ سدرۃ المنتہی وہ حد ہے حس سے آگ

جرائیل فرشتہ نہیں جاسکتا، اس کی کیا تاویل ہے؟

جواب: مثال کے طور پر اللہ تعالیٰ میزان ہے، حقیقی مومن ہمان ہے اور جرائیل خادم، اور اس ربانی مہمان نوازی کا خاص تعلق اسرارِ معرفتِ توحید سے ہے، لہذا جرائیل کو درجہ جبروت پر رک جانا پڑتا ہے اور وہ لاہوت کی طرف آگے نہیں بڑھ سکتا۔ دوسرا مثال: (ایک ۲۴ دنوں ۳ دین) سے لے سکتے ہیں کہ پہلے ایک ہے، پھر دو، پھر تین ہے اس میں ایک کامطلب خدا ہے، دو سے بندہ مومن مراد ہے اور یہاں تین کا عدد جرائیل کے لیے ہے، کیونکہ اس کی اہمیت سفر و حانیت میں مومن کے بعد ہے کہ وہ حقیقی مومن کے نیک اعمال کے نتیجے ہی پر

کچھ کام کر سکتا ہے، چنانچہ آپ دیکھ سکتے ہیں کہ دو کا عدد ایک سے بالکل قریب ہے مگر تین دُور ہے، اس لیے جبراٹل فرشتے کو روحِ مونِ مُوقد کے ساتھ خلوت خانہ توحید میں داخل نہیں ہونا چاہیئے۔ تیسری مثال:

نوجوان → ۲ → ۳ → ۵ → ۶ → ۷ → ۸ → جو جوان۔

اب اگر فرض کر دیا جائے کہ ان اعداد کو فنا اور نوجوان کی مدد سے اصل سے داخل ہو جانا ہے، تو قانون یہ ہے کہ نو آٹھ میں، آٹھ سات میں، سات چھ میں، چھ پانچ میں اور پانچ چار میں فنا ہو جائے اور اسی طرح چار تین میں اور تین دو میں مت جائے اور بالآخر صرف دو، ہی وہ عدد ہے جو واحد (یعنی ایک) میں داخل ہو سکتا ہے۔ اسی لیے ارشاد ہوا ہے کہ تم کو ایک اکیلا ہو کر اللہ کے حضور جانا ہے (بہت)

سوال نمبر ۱: جب ہم کہتے ہیں کہ : اللہُ أَكْبَرُ (خداب سے بڑا ہے) یا کہتے ہیں کہ سبحان اللہ (خدا پاک ہے)، تو آیا اس بڑائی اور پاکیزگی کی کچھ حدود ہوتی ہیں یا یہ صفتِ لاحدہ دو ہے؟

جواب : ہر چند کہ لفظِ اکبر تفصیلِ کل کے لیے آتا ہے، جو مخلوق کے نام استعمال ہیں ہے، جیسے سب سے بڑا بھانیٰ کو اکبر کہنا، مگر جب یہ وصف خالق کے لیے آتا ہے، تو اس میں مقابلے کے لیے نہ تو کوئی ادلتی مخلوق کا تصور ہے اور نہ ہی ساری خلقت کا، مگر ہاں اس میں دین کے درجاتِ عالیہ کا اشارة ہے کہ خدا ان درجات سے بڑا ہے اور پھر اس کے معنی غیر محدود ہو جاتے ہیں۔

سوال نمبر ۱۸: حضرت موسیؑ کو جو معجزات عطا کیئے گئے تھے، ان کی تاویل کیا ہے؟

جواب: عصا تے موسیؑ (پیر) کی تاویل: عملی اسم اعظم اور اسکے گوناگونہ معجزات، حجراں کرم سے پانی کے بارہ چشمتوں کا جاری ہونا (۱۰۰۰) : حضرت موسیؑ کی روحانیت سے بارہ جھتوں کا علمی وجود اور ان کی ۱۲ درجے کی تعلیمات بیل کو ذبح کر کے مُردے کو چلانا (۳۷۷) : مومن کی حقیقی عبادت و ریاضت اور نفس کشی کے نتیجے میں بیاتِ طیبہ کا مفہوم دیکھنا، پیر بیضا (۴۰۰) : علمی فکر اور گوہر عقل کا درشن نتیجہ، طوفان، طڈی، جوئیں، مینڈک اور خون (۴۳۳) : روحانی ہلاکت، طڈی، جوں اور مینڈک جیسی مضر اور نفرت انگریز روحون کا ظہور، علم میں شکوہ و شبہات کا بھر جانا، لامھی مار کر دریا میں خشک راستہ پیدا کر دینا (۴۳۴) : دریائے روحانیت کے اس ساحل سے اُس ساحل پر قوم کو اس طرح باسلامت اتار دینا کہ روحانیت ان کو کوئی گمراہ نہ پہنچا سکے، فرعون اور اس کی قوم کا دریا میں ڈوب کر ہلاک ہو جانا (۴۳۵) : موسیؑ اور ہارونؑ کے دریائے روحانیت میں ان کافروں کا ہلاک ہو جانہ، فرعون کی لاش کا دریا سے برآمد ہو جانا (۴۳۶) : ہادیٰ برحق کے دشمن کا روحانی اعتبار سے مر جاتا، مگر جسمانی لحاظ سے لاش کی طرح (یعنی روح الایمان کے بغیر) لوگوں کے سامنے موجود رہتا۔

سوال نمبر ۱۹: کائنات کب سے موجود ہے اور جب اس کا وجود نہ تھا، تو اُس وقت اس کی کیا حالت و کیفیت تھی یا کیا کچھ تھا؟

جواب : (الف) : جب ہم اس کائنات کے نہ ہونے کا تصور کرتے ہیں تو اسی کے ساتھ ساتھ کب ”اور“ کہاں ”کا سوال بھی ختم ہو جاتا ہے کیونکہ کب ”گی بنیاد زمان پر“ قائم ہے، اور ”کہاں“ کا انحصار مکان پر ہے، یعنی مکان اور اطراف خود یہ جہان ہے اور زمان اس کی گردش کا نام ہے اور سورج بھی مکان کا ایک روشن حصہ ہے، نیز اس تصور کے نتیجے میں کائنات کی کوئی بھی مادی شکل و کیفیت نہیں ہو سکتی ہے، کیونکہ کائن (ہونے والا، بننے والا) کون کے نادہ سے ہے اور کائنات کائن کی جمع ہے، لپس اگر کائنات (بننے والی چیزیں) نہیں، تو کچھ بھی نہیں ہو سکتا۔

(ب) ہمیرا ایک مقالہ ”تصویر آفرینش“ کو پڑھ لیجئے، تخلیق کا تصور خطا کی طرح نہیں، بلکہ ذات سے کی مثال پر واقع ہے، جس کی نہ تو کوئی ابتلاء ہے اور نہ ہی کوئی انتہا، بلکہ خدا ہمیشہ کائنات کی تخلیق کرتا رہتا ہے۔ سوال نمبر ۲: اگر فرشتے اعلیٰ ترقی یافتہ روحوں کو کہا جاتا ہے تو پھر ان کو پہلے ہی سے علم اسما کیوں نہیں دیا گیا تھا؟ وہ حضرت آدمؑ کی تعلیم کے لیے کیوں محتاج ہوتے؟

جواب : یاد رہے کہ فرشتے یا ملائکہ درجوں پر منقسم ہیں: کائناتی (جلالی) اور ذاتی (رجالی) آپ نے پہلی قسم کے فرشتوں سے متعلق سوال اٹھایا ہے۔ جبکہ ذاتی فرشتوں کی بات اس سے مختلف ہے، جس کی مثال: آپ گویا اللہ عاد آدموں میں سے ایک آدم ہیں، تو دنیا بھر کے لوگ بصورتِ

ذراتِ روحانی آپ کی ذریت بن کر آپ میں داخل ہو جائیں گے، اب یہی ذراتِ لطیف آپ کے ذاتی فرشتے بھی ہیں، جن کو سمجھم خدا آپ کی روحانیت میں بذریعہ اسم عظیم علم اسماء سکھایا جائے گا۔

سوال نمبر ۲۱: نہر کوثر اور نہر تسنیم سے کیا مراد ہے؟

جواب: کوثر کی تاویل اساس (وصیٰ رسولؐ یعنی علیؐ) ہے جو مردِ کثیر الذریت بھی ہے اور خیر کثیر بھی، یعنی کوثر مولا علیؐ کا باطنی اور روحانی مرتبہ ہے، جس میں تمام نیکیاں اور ساری حکمتیں جمع ہیں، اور تسنیم روحانیت کی انتہائی بلندی پر بصورتِ کلمۃ تامة علم و حکمت کا ایک عظیم سرچشمہ ہے، جسے کلمۃ باری کہا جاتا ہے۔

سوال نمبر ۲۲: سورۃ برَّة (سورۃ توبہ) کی تبلیغ کے بارے میں یہ کہا جاتا ہے کہ آنحضرتؐ نے پہلے حضرت ابو بکرؓ کو تبلیغ کے واسطے بھیجا، لیکن خدا کی طرف سے حکم ہوا کہ حضرت مولامرتضیٰ علیؐ اس تبلیغ کے خفدار ہیں، آیا یہ روایت درست ہے؟ کیونکہ پیغمبرؐ برحقِ کسی چیز سے لा�علم توہینیں ہوتے تھے۔
جواب: یہ بات تاریخی نوعیت کی ہے۔ لہذا آپ اس کی تحقیق مستند تاریخی کتاب سے کمریں۔

سوال نمبر ۲۳: خداوند تعالیٰ نے حضرت موسیٰؑ کو محجزاتی عصا عطا فرمایا تھا۔ جوز میں پرڈا لئے سے اڑ دھے کی صورت اختیار کر لیتا تھا، تو اس کی تشبیہ قرآن میں اڑ دھے سے کیوں دی گئی، جبکہ ظاہراً یہ (اڑ دھا) اپنی چیز کو ظاہر نہیں کرتا؟ اس کے پیچے کیا حکمت پوشیدہ ہے؟

جواب : یاد رہے کہ معجزہ کے دریخ (میلو) ہوا کرتے ہیں۔ ایک طرف رحمت اور دوسری جانب غصب ہوتا ہے، رحمت کو تو خوبصورت اور خوشگوار ہونا ہی ہے اور غصب کو چلہیئے کہ وہ اس کے برعکس ہو، ہر بڑا پیغمبر لشیر و نذر یہ ہوا کرتا ہے، یعنی خوشخبری دینے والا اور ڈرانے والا، ڈرانے کے سلسلے میں اثر دھا جیسی مثالیں مناسب ہیں۔ انہیاً وَأَعْلَمُ بِهِمُ الْأَلَامَ میں اسم اعظم کا نور وہ معجزہ ہے جو ایک طرف سے خدا کے دوستوں کی روحانی آبادی کا دستیاب بھی ہے اور دوسری طرف سے اس کے دشمنوں کی بر بادی کا سبب بھی ہے۔

سوال نمبر ۲۴ : فرشتے سراپا عقل و علم ہوا کرتے ہیں، ان میں نفس امارہ موجود نہیں ہوتا ہے، پھر عزازیل فرشتہ شیطان کیسے بن گیا، کیونکہ غرور تو صرف نفس امارہ کی وجہ سے ہو جانا تھا؟

جواب : بحوالہ جواب نے فرشتے دو قسم کے ہوتے ہیں، بحدائقوت (جمالی) اور بحدیق فعل (جلالی)، چنانچہ جو شخص شیطان بن گیا، اگر اسے عام روایت سے ہدیث کر حقیقت کی روشنی میں دیکھا جائے۔ توصات طور پر معلوم ہو جائے گا کہ وہ بحدیق فعل فرشتہ نہیں تھا، وہ ایک جاہل و نادان شخص تھا، جس کی وجہ سے وہ ہادئی برحق کا دشمن بن گیا۔

سوال نمبر ۲۵ : آسمانی چیزیں مثلاً سورج، چاند، ستارے، سیارے وغیرہ کیا ہیں؟ آیا یہ ہماری زمین کی طرح ہیں یا اتری یا فترت روھیں ہیں؟ کیا ان کی بھی عمریں مقرر ہوتی ہیں، جیسے کسی ستارے کا ثبوت کر گر جانا؟

جواب : سورج کا وجود چاند ستاروں سے مختلف ہے۔ کیونکہ وہ جو شندہ روشن گیس کا طوفان ہے۔ دمیزان الحقائق میں اس کی تفضیل کے لیے دیکھا جائے، مگر اس کے بعد اس چاند اور جملہ ستارے ہماری زمین کی طرح مختلف دنیا یہیں ہیں۔ لطیف جسم اور روحانی زندگی تمام ستاروں پر موجود ہے مگر اب تک سیارہ زمین کے سوا اور کہیں کثیف جسم کے وجود کا کوئی علم نہیں، ہر ستارے کی ایک مجموعی روح بھی ہے، کتاب ”روح کیا ہے“ کو دیکھیں۔ وہ ترقی یافتہ اور بڑی روح ہے، ہاں ستاروں کی عمریں ہوا کرتی ہیں۔ یعنی وہ بنتے ہیں اور اپنے اپنے وقت پر بگڑ جاتے ہیں، مگر جس چیز کو عام زبان میں ستارے کا لٹٹ جانا کہا جاتا ہے، وہ کوئی اور چیز ہے۔

سوال نمبر ۲۶ : کسی بھی نیک کام کی انجام دہی کے وقت خدا کی رحمت کا نزول ہوتا ہے، ہمارے اندر یہ بیداری روحوں کے ذرات سے ہوتی ہے۔ یعنی نیک ارواح کے ذرات سے، تو کیا یہ روؤس ہر وقت ہمارے ارد گرد موجود رہتی ہیں؟

جواب : جی ہاں، جس طرح مچھلیاں سمندر میں رہتی ہیں، اسی طرح ہم ذراتِ روح کے سمندر میں مستقر ہیں، ہم میں ہر وقت روحوں کا آنا جانا ہوتا ہے۔ ہماری اپنی روح بھی لاتعداد روحوں (ذرات) کا مجموعہ ہے اور اسی طرح ہم میں جُما جُما کثیر روحوں کے ہوتے میں انتہائی عظیم حکمت پوشیدہ ہے۔

سوال نمبر ۲۷ : قرآن میں بہت ساری جگہوں میں **Code** حروف آئتے ہیں، جن کو حروفِ مقطعات کہا جاتا ہے، مثلاً : الْمَ، الْمَرَ، الْمَسَى طَهٌ، لَيْلَ وغیرہ، ان کا مطلب کیا ہے؟ اور ان کو **Code** میں رکھتے میں کیا بھیید ہے؟

جواب : ان حروف میں خدا تعالیٰ کے بڑے بڑے اسرار پوشیدہ ہیں، مثال کے طور پر : الْم : قلم ، لوح ، مداد (عقلِ کلّ ، نفسِ کلّ ، مخلوقات) جو اللہ کی عملی کتاب ہے، الْمَر : قلم ، لوح ، مداد ، رقمیم سله (عقلِ کلّ ، نفسِ کلّ ، مخلوق ظاہر ، مخلوق باطن) وغیرہ، ان کو راز میں رکھنے کا مقصد یہ ہے کہ ان کا فائدہ خواص کو حاصل ہو، جس طرح قرآن میں اور بھی کئی طریقے ہیں۔ جن کے مطابق خدا اپنے بھیروں کو صرف خاص بندوں پر ظاہر کرنا چاہتا ہے۔

سوال نمبر ۲۸ : کسی پاگل کی روح بدن میں کس طرح یعنی کس صورت اور کیفیت میں ہوتی ہے؟

جواب : جس طرح ظاہر میں پاگل کا قول و فعل ہے اسی طرح باطن میں اس کی روح کی حرکات ہیں۔

سوال نمبر ۲۹ : خداوند تعالیٰ نے عالم روحاںت میں عہدِ است کس طرح لیا تھا؟

لے رقمیم سے روحاں تحریر مراد ہے۔ یہ مخلوق باطن کا مطلب روحاں تحریر ہے۔

جواب : یاد رہے کہ اللہ تعالیٰ ہر کامل انسان کی انفرادی قیامت (روحانیت) میں ذراتِ ارواح کو حاضر کر کے ان سے پوچھتا ہے : الاست
پرستکم رآیا میں تمہارا پروردگار نہیں ہوں؟ یعنی تمام نبی آدمؑ کی پیشوں میں
سے ارواح کو اٹھا کر وہاں لائی جاتی ہیں، جہاں کسی کامل شخص میں جملہ
روحانی واقعات کا عملی مظاہرہ ہوتا ہے، تو یہ عمل ایک بار کا واقعہ نہیں
 بلکہ ہمیشہ روحانی معجزات کے ضمن میں آstar ہتا ہے۔

سوال نمبر ۳ : پاک روحون کے ذرات خوشبوؤں کی صورت میں
کیوں ہوتے ہیں؟

جواب : ذراتِ روح سے تمام چیزوں کی روحیں مراد ہیں، یعنی
ہر چیز کی روح ہوا کرتی ہے، چنانچہ خوشبو کی روح ہے، یعنی گلاب کی روح
یہ گلاب کی خوشبو ہے اور چنبلی کی روح میں چنبلی کی خوشبو، اس کے
یہ معنی ہوئے کہ عالمِ ارواح میں ہر چیز کی روح ہے، یہاں تک کہ پتھر اور
لوہے کی بھی روح ہے۔ آپ ان روحوں کو روحانی بیج بھی کہہ سکتے ہیں۔
پس جب آپ کے پاس کستوری کی روح آئے گی تو اس سے کستوری کی
خوشبو آئے گی، جب کسی پھل کی روح آئے گی تو اُس وقت اس پھل کی
خوشبو آئے گی۔

سوال نمبر ۴ : صحیفوں اور آسمانی کتابوں کے درمیان کیا فرق ہے؟

جواب : ان دونوں کے آسمانی ہونے میں کوئی فرق نہیں مگر فرق
اس بات میں ہے کہ صحیفہ کا مطلب ورق ہے، جس کی جمع صحف (اوراق) ہے۔

اور کتاب سے ایک مکمل کتاب مراد ہے اور اس میں ایک تاویلی اشارہ بھی ہے۔ کہ صحیفہ سے درق روحانیت مراد ہے صحیفہ ہر چیز کے پھیلے ہوئے ہتھے کو کہتے ہیں، چنانچہ جس طرح روحانیت باطن میں پھیلی ہوئی ہے، اُس لحاظاً سے یہ صحیفہ ہے جو کہ تحریر پری اور کتابی صورت میں لوگوں کے سامنے نہ لائی گئی ہو، اور کتاب وہ ہے جو مرحلہ روحانیت (صحیفہ) سے کتابی شکل میں آچکی ہو اور یہ نظر پر اس لیے ضروری ہے کہ ہر پیغمبر صاحب روحانیت یعنی صاحب صحیفہ ہوا کرتا ہے مگر صرف بعض پیغمبر صاحب کتاب ہوتے ہیں۔ یعنی روحانیت تو سب پیغمبروں کی ہوتی ہے مگر ان میں سے صرف بعض کی روحانیت کتابی شکل میں لوگوں کے سامنے آسکتی ہے۔

سوال نمبر ۳۲ : خداوند تعالیٰ نے حضرت ابراہیمؑ کو چار پرندوں کی قربانی کا حکم دیا جو کہ نفس کے تحت آتے ہیں (یعنی مرغا، مور، بیخ اور کوَا)، لیکن دوسری طرف عالم روحانیت میں روحوں کے ذرات کو بھی پرندے سے تشبیہ دی گئی ہے، اس کی کیا وجہ ہے؟

جواب : اس کی وجہ صاف ظاہر ہے کہ پرندوں کے تاویلی معنی ہیں روحیں، کیونکہ پرندے اچھے اور بُرے دو قسم کے ہو اکرتے ہیں۔ جس کی تاویل یہ ہوئی گہ رو حیں اچھی بھی ہیں اور بُری بھی، لیس ابراہیم علیہ السلام کے چار پرندوں کی قربانی کی تاویل یہ ہے کہ آپ نے ذراتِ نفس میں سے چار (جو تاویل کی زبان میں چار پرندے کہلاتے ہیں، کو ذبح کر دیا، تاکہ خدا تعالیٰ ان کو بہترین صورت میں زندہ کر دے۔

سوال نمبر ۳۴ : چند انبیاء پر جو آسمانی کتابیں نازل ہوئیں ان کی وجہ
تسبیبیہ کیا ہے؟ جیسے توریت، زبور، انجیل اور قرآن، کیا تمام انبیاء پر
کتابیں نازل نہیں ہوئیں؟ یہ کیسے ممکن ہو سکتا ہے؟

جواب : کہتے ہیں کہ تورات (توریت) و رُسی کے مادہ سے ہے جس
کے معنی آگ روشن کرنا ہیں، چونکہ اس کتاب میں بنی اسرائیل کے لیے
ہدایت کی روشنی سختی، لہذا تورات کہا گیا۔ زبور زبر سے ہے، بمعنی مذبور
(لکھی ہوئی)، انجیل اوجیلیوں (EVANGELION) لفظ یونانی سے
ہے، جس کے معنی مسیح انجیز خبر یا بشارت کے ہیں، اور قرآن کے
معنی پڑھنے کے ہیں، کیونکہ یہ اسم اعظم پڑھنے کے تیجے میں نازل ہوا۔
نیز ظاہر میں بھی یہ پڑھا جاتا ہے، سوال کے باقی حصہ کے لیے ع ۲ کو
دیکھیں۔ (۱۰۰ سوال حصہ چہارم صفحہ ۳۵ پر کتب سماوی) کے مضمون کو
بھی پڑھیں۔)

سوال نمبر ۳۵ : ایک لاکھ چوبیس ہزار پیغمبر ہو گزرے ہیں.....

جواب : آپ کا یہ سوال مبہم اور مغلق ہے، دوبارہ واضح کر
کے لکھیں۔

سوال نمبر ۳۶ : نورِ امامت ازل سے موجود تھا یا نورِ نبوت؟.....

جواب : نور ایک ہی ہے، اس میں تقدیم و تاخیر کا کوئی سوال نہیں
اس نور کے مختلف ظہورات اور ظاہری و باطنی پہلو ہوتے ہیں، نور پہیشہ
لہ زبر = لکھتا۔

سے اپنے سر حیثیتہ اعلیٰ میں ایک ہی ہے۔

سوال نمبر ۳۷ :

جواب : سوال کا مفہوم ہے کہ آنحضرتؐ کو اسم اعظم کی تعلیم کس نے دی تھی ؟ جواب عرض ہے کہ امام مقیم نے، اور آنحضرت صلی اللہ علیہ وآلہ وسلم کے لیے امام مقیم حضرت ابو طالب علیہ السلام تھے، ملاحظہ ہو کتا ب "الامامة فی الاسلام" جو عظیم امام کسی ناطو پیغمبر کی علمی پرورش کرتا ہے وہ امام مقیم کہلاتا ہے۔ ملاحظہ ہو کتاب "الامامة فی الاسلام"

سوال نمبر ۳۸ : نمازِ جنازہ اور نمازِ عید کی یا حقیقت ہے؟

کیا ان کا تذکرہ قرآن پاک میں موجود ہے؟

جواب : کسی چیز کی حقیقت کا مطلب ہے اس چیز کی اصلیت، مغزاً اور جوہر، پس نمازِ جنازہ اور نمازِ عید نین کے علاوہ دیگر تمام نمازوں کا جوہر بھی ان کی تاویل ہے، جس کے لیے آپؐ کتاب "وجہ دین" کا مطالعہ کر سکتے ہیں۔ دینِ اسلام کے تمام اقوال و اعمال کی تاویلات ہیں۔ جو صرف ایک ہی مرکز کو ظاہر کرتی ہیں اور اسی مرکز سے والبستہ ہیں، ہاں نمازِ جنازہ اور نمازِ عید نین کا اجمالي ذکر پیا اشارہ قرآن میں موجود ہے۔

سوال نمبر ۳۹ : حدیثوں کی کتنی قسمیں ہیں، اور ان میں کیا

فرق ہے؟

جواب : گھبہ کے اس سوال کا تقاضا یہ ہے کہ "علم حدیث" کا

ایک خلاصہ پیش کیا جاتے، مگر یہ کام کافی لمبا چوڑا ہے، لہذا علم حدیث کی کسی کتاب کو پیش نظر کھیں۔

سوال نمبر ۳۹ : قرآن حکیم ۲۳ برس کے عرصے میں مکمل ہوا.....

جواب : جہاں اور جب قرآن حکیم روحاں طور پر امام زمان سے اور آپ قرآن سے والبستہ ہیں تو قرآن ہر طرح سے کامل اور مکمل ہے۔ پھر قرآن کی سالمیت کے بارے میں کوئی سوال نہیں اٹھانا چاہیئے، ہمارے اس نظریہ کا ثبوت رسول اکرمؐ کا وہ ارشادِ مبارک ہے جس میں آپؐ کے بعد امت کی ہدایت کے لیے دو گرانقدر چیزیں موجود ہونے کا ذکر ہے، اور اگر حدیثِ تقلین نہ ہوتی، تو کوئی سوال پیدا ہو سکتا۔

سوال نمبر ۴۰ : گنانوں اور امام کے فرمان میں.....

جواب : آپ نے کوئی حوالہ نہیں دیا ہے، تاکہ اس کی گہری حکمت تک رسائی کے لیے کوشش کی جاتی، بہر حال سوال دائرہ روح کے بارے میں ہے، جس کو سمجھنے کے لیے اعلیٰ علم کی ضرورت ہے۔ مثال کے طور پر پانی کا سرچشمہ جو ہند رہے، وہ اپنی جگہ پر ساکن بھی ہے اور سا بھہ ہی سا بھہ ایک طرح سے اپنے دائرے پر گردش بھی کر رہا ہے، یہی حال روح کا بھی ہے کہ وہ اپنے اصل سرچشمہ کے اعتبار سے عالم امریں ہمیشہ ہمیشہ کے لیے قائم ہے، مگر وہ ارادہ جزوی کے توسط سے دامنی طور پر دنیا میں آتی رہتی ہے، اس کا

خلاصہ یہ ہوا کہ روح ایک تو خود ہے اور ایک اس کا سایہ، وہ خود عالمِ امر میں ہمیشہ کے لیے ٹھہری ہوئی ہے، مگر اس کا سایہ اس دنیا میں لا آتھا بار آتا رہتا ہے۔ کتاب ”روح کیا ہے“ میں دیکھیں تو معلوم ہو جائے گا کہ روح مستقwigی ہے اور مستودع بھی، یعنی مستقر اصل اور مستودع سایہ ہے۔

نصر الدین نصیر، لندن

7. 7. 83

Institute for
Spiritual Wisdom
and
Luminous Science

Knowledge for a united humanity